

आदिवासी घटक कार्यक्रमांतर्गत सन  
२०२२-२३ या वर्षात केंद्र पुरस्कृत  
राष्ट्रीय शाश्वत शेती अभियानांतर्गत  
(NMSA) कोरडवाहू क्षेत्र विकास (RAD)  
योजनेकरीता निधी वितरण.

केंद्र हिस्सा-२४०१ अ ५३९

राज्य हिस्सा-२४०१ अ ५४८

### महाराष्ट्र शासन

### आदिवासी विकास विभाग

शासन निर्णय क्रमांक: बीयुडी-२०२२/ प्र.क्र. ७ / कार्यासन-६

मंत्रालय विस्तार, मुंबई-४०० ०३२

तारीख : २३ मार्च, २०२३.

### वाचा :-

- १) वित्त विभाग, शासन परिपत्रक क्र. अर्थसं-२०२२ /प्र.क्र.४३/अर्थ-३, दि.०४.०४.२०२२ व दि.०८.०२.२०२३.
- २) आदिवासी विकास विभागाचा शासन निर्णय क्र.बीयुडी-२०२२/प्र.क्र.७/कार्या-६, दि.३०.९.२०२२.
- ३) केंद्र शासन, कृषी मंत्रालय यांचे पत्र क्र. १-२१/२०१८-RFS-III (pt), Dt.२.०२.२०२३.
- ४) कृषि व पदुम विभागाची नस्ती क्र.राशेअ-४४२२/प्र.क्र.१५९/८-अ.

### प्रस्तावना :-

आदिवासी घटक कार्यक्रमांतर्गत कृषी विभागामार्फत अंमलबजावणी करण्यात येत असलेल्या केंद्र पुरस्कृत राष्ट्रीय शाश्वत शेती अभियानांतर्गत (NMSA) कोरडवाहू क्षेत्र विकास (RAD) या योजनेंतर्गत सन २०२२-२३ या वर्षाच्या दुसऱ्या हप्त्यासाठी प्राप्त झालेला केंद्र हिस्सा रु.४७.०० लाख व समरूप राज्य हिस्सा रु.३१.३३ लाख इतका निधी सन २०२२-२३ या आर्थिक वर्षातील तरतुदींतून वितरीत करण्याचा संदर्भाधीन क्र.४ अन्वये वित्त विभागास प्रस्ताव सादर करण्यात आला होता. उपरोक्त प्रस्तावास वित्त विभागाने दिलेल्या मान्यतेस अनुसरून सन २०२२-२३ च्या अर्थसंकल्पित तरतुदींतून निधी वितरणाची बाब शासनाच्या विचाराधीन होती :-

### शासन निर्णय :-

आदिवासी घटक कार्यक्रमांतर्गत मागणी क्र. टी-५ अंतर्गत मुख्य लेखाशीर्ष २४०१, पीक संवर्धन या मुख्य लेखाशीर्षांतर्गत केंद्र पुरस्कृत राष्ट्रीय शाश्वत शेती अभियानांतर्गत (NMSA) कोरडवाहू क्षेत्र विकास

(RAD) या योजनेसाठी वित्त विभागाने दिलेल्या मान्यतेस अनुसरून सन २०२२-२३ या आर्थिक वर्षाच्या अर्थसंकल्पित तरतुदींतून केंद्र हिस्सा रु.४७.०० लाख व समरूप राज्य हिस्सा रु.३१.३३ लाख असा एकूण रु.७८.३३ लाख इतका निधी खालीलप्रमाणे वितरीत व खर्च करण्यास मान्यता देण्यात येत आहे.

(रु.लाखात)

योजनेचे नाव	लेखाशिर्ष व केंद्र /राज्य हिस्सा	बाब	सन २०२२-२३ मधील सुधारीत अंदाज	यापूर्वी वितरीत निधी	या शा.नि. अन्वये वितरीत करण्यात येत असलेला निधी
१	२	३	४	५	६
राष्ट्रीय शाश्वत शेती अभियानांतर्गत अवर्षण क्षेत्र विकास व हवामान बदल शाश्वत शेती संनियंत्रण प्रतिमानकरण व संपर्क कार्यक्रम (RAD)	२४०१ A ५३९ केंद्र हिस्सा (६० %)	३३, अर्थसहाय्य	१८०.००	४७.००	४७.००
	२४०१ A ५४८ राज्य हिस्सा (४० %)		१२१.००	३१.३३	३१.३३
एकूण			३०१.००	७८.३३	७८.३३

२. उपरोक्त प्रमाणे एकूण रु.७८.३३ लाख (अक्षरी रुपये अठ्ठ्याहत्तर लाख तेहतीस हजार फक्त) इतका निधी प्रशासकिय विभाग प्रमुख म्हणून प्रधान सचिव, कृषी विभाग यांना अर्थसंकल्पिय निधी वितरण प्रणालीवर वितरीत करण्यात येत आहे.

३. सदर शासन निर्णयान्वये वितरीत करण्यात आलेला निधी खर्च करताना नियंत्रक अधिकारी यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.०४.०४.२०२२ व दि.०८.०२.२०२३ च्या शासन परिपत्रकांतील दिलेल्या निर्देशांचे काटेकोरपणे पालन करावे.

४. सदर उपलब्ध करून दिलेल्या तरतुदींतून झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी व निधी उपयोगिता प्रमाणपत्रासह पुढील निधी वितरणासाठी प्रस्ताव सादर करावा.

५. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. जेणेकरून शासनाला आदिवासी क्षेत्रातील व उपयोजना क्षेत्राबाहेरीत योजनांवर होणाऱ्या खर्चावर संनियंत्रण ठेवता येईल.
६. आदिवासी घटक कार्यक्रमांतर्गत उपलब्ध करून दिलेल्या तरतुदींतून फक्त अनुसूचित जमातीच्या लाभार्थ्यांना लाभ मिळेल याची दक्षता घेण्यात यावी.
७. सदर शासन निर्णय वित्त विभागाचा अनौपचारिक संदर्भ क्र.२३७-२३/व्यय-१४, दि.१०.०३.२०२३ अन्वये निर्गमित करण्यात येत आहे.
८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३०३१७१९५९३२४८२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेंद्र दे. भवारी)  
कार्यासन अधिकारी, महाराष्ट्र शासन

प्रत,

१. मा. मंत्री, आदिवासी विकास यांचे खाजगी सचिव, मंत्रालय, मुंबई.
२. अप्पर मुख्य सचिव, आदिवासी विकास विभाग यांचे स्वीय सहायक, मंत्रालय, मुंबई
३. प्रधान सचिव (कृषि) कृषि व पदुम विभाग, मंत्रालय, मुंबई.
४. आयुक्त (कृषि), महाराष्ट्र राज्य, पुणे.
५. आयुक्त, आदिवासी विकास, महाराष्ट्र राज्य, नाशिक.
६. अपर आयुक्त, आदिवासी विकास, नाशिक / नागपूर / ठाणे / अमरावती.
७. वित्त विभाग (अर्थसंकल्प- १९/ व्यय १४), मंत्रालय, मुंबई.
८. ग्रंथपाल, महाराष्ट्र विधानमंडळ सचिवालय, ५ वा मजला, विधानभवन, मुंबई.
९. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
१०. निवड नस्ती (का.६), आदिवासी विकास विभाग, मंत्रालय, मुंबई- ४०० ०३२.